

॥ ఓం శ్రీపరమాత్మనే నమః ॥

॥ అథ షోడశోఽధ్యాయః ॥

॥ దైవాసురసంపద్విభాగ యోగః ॥

శ్రీభగవానువాచ

అభయం సత్త్వసంశుద్ధిః జ్ఞానయోగవ్యవస్థితః |

దానం దమశ్చ యజ్ఞశ్చ స్వాధ్యాయస్తప ఆర్జవమ్ || ౧౬-౧||

అహింసా సత్యమక్రోధః త్యాగః శాంతిరపైశునమ్ |

దయా భూతేష్వలోలుప్త్వం మార్దవం హ్రీరచాపలమ్ || ౧౬-౨||

తేజః క్షమా ధృతిః శౌచమ్ అద్రోహో నాతిమానితా |

భవంతి సంపదం దైవీమ్ అభిజాతస్య భారత || ౧౬-౩||

దమోభి దర్పోఽభిమానశ్చ క్రోధః పారుష్యమేవ చ |

అజ్ఞానం చాభిజాతస్య పార్థ సంపదమాసురీమ్ || ౧౬-౪||

దైవీ సంపద్విమోక్షాయ నిబన్ధాయాసురీ మతా |

మా శుచః సంపదం దైవీమ్ అభిజాతోఽసి పాణ్డవ || ౧౬-౫||

ద్వౌ భూతసర్గౌ లోకేస్మిన్ దైవ ఆసుర ఏవ చ |

దైవో విస్తరశః ప్రోక్తః ఆసురం పార్థ మే శృణు || ౧౬-౬||

ప్రవృత్తిం చ నివృత్తిం చ జనా న విదురాసురాః |

న శౌచం నాపి చాఽచారః న సత్యం తేషు విద్యతే || ౧౬-౭||

అసత్యమప్రతిష్ఠం తే జగదాహురనీశ్వరమ్ |
అపరస్పరసమ్భూతం కిమన్యత్కామహైతుకమ్ || ౧౬-౮||

ఏతాం దృష్టిమవష్టభ్య నష్టాత్మానోఽల్పబుద్ధయః |
ప్రభవన్త్యుగ్రకర్మాణః క్షయాయ జగతోఽహితాః || ౧౬-౯||

కామమాశ్రిత్య దుష్పూరం దమ్భమానమదాన్వితాః |
మోహాద్గృహీత్వాసద్గ్రాహన్ ప్రవర్తంతేఽశుచివ్రతాః || ౧౬-౧౦||

చింతామపరిమేయాం చ ప్రళయాంతాముపాశ్రితాః |
కామోపభోగపరమాః ఏతావదితి నిశ్చితాః || ౧౬-౧౧||

ఆశాపాశశతైర్బద్ధాః కామక్రోధపరాయణాః |
ఈహంతే కామభోగార్థమ్ అన్యాయేనార్థసంశ్చయాన్ || ౧౬-౧౨||

ఇదమద్య మయా లబ్ధమ్ ఇమం ప్రాప్స్యే మనోరథమ్ |
ఇదమస్తీదమపి మే భవిష్యతి పునర్ధనమ్ || ౧౬-౧౩||

అసౌ మయా హతః శత్రుః హనిష్యే చాపరానపి |
ఈశ్వరోఽహమహం భోగీ సిద్ధోఽహం బలవాన్సుఖీ || ౧౬-౧౪||

ఆఢ్యోఽభిజనవానస్మి కోఽన్యోఽస్తి సదృశో మయా |
యక్ష్యే దాస్యామి మోదిష్యే ఇత్యజ్ఞానవిమోహితాః || ౧౬-౧౫||

అనేకచిత్తవిభ్రాంతాః మోహజాలసమావృతాః |

ప్రసక్తాః కామభోగేషు పతన్తి నరకేఽశుచౌ || ౧౬-౧౬||

ఆత్మసంభావితాః స్తభాః ధనమానమదాన్వితాః |

యజన్తే నామయజ్ఞైస్తే దమేభనావిధిపూర్వకమ్ || ౧౬-౧౭||

అహంకారం బలం దర్పం కామం క్రోధం చ సంశ్రితాః |

మామాత్మపరదేహేషు ప్రద్విషన్తోఽభ్యసూయకాః || ౧౬-౧౮||

తానహం ద్విషతః క్రూరాన్ సంసారేషు నరాధమాన్ |

క్షిపామ్యజస్రమశుభాన్ ఆసురీష్యేవ యోనిషు || ౧౬-౧౯||

ఆసురీం యోనిమాపన్నాః మూఢా జన్మనిజన్మని |

మామప్రాప్యేవ కౌన్తేయ తతో యాన్త్యధమాం గతిమ్ || ౧౬-౨౦||

త్రివిధం నరకస్యేదం ద్వారం నాశనమాత్మనః |

కామః క్రోధస్తథా లోభః తస్మాదేతత్త్రయం త్యజేత్ || ౧౬-౨౧||

ఏతైర్విముక్తః కౌన్తేయ తమోద్వారైస్త్రిభిర్నరః |

ఆచరత్యాత్మనః శ్రేయః తతో యాతి పరాం గతిమ్ || ౧౬-౨౨||

యః శాస్త్రవిధిముత్స్రుజ్య వర్తతే కామకారతః |

న స సిద్ధిమవాప్నోతి న సుఖం న పరాం గతిమ్ || ౧౬-౨౩||

తస్మాచ్ఛాస్త్రం ప్రమాణం తే కార్యకార్యవ్యవస్థితౌ |
జ్ఞాత్వా శాస్త్రవిధానోక్తం కర్మ కర్తుమిహర్హసి || ౧౬-౨౪||

ఓం తత్సదితి శ్రీమద్ భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జునసంవాదే దైవాసురసంపద్విభాగయోగోనామ షోడశోఽధ్యాయః || ౧౬||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>